

चिकित्सा शिक्षा विभाग और मैनचेस्टर यूनिवर्सिटी के बीच एम.ओ.यू. हुआ

चिकित्सा शिक्षा में अन्तर्राष्ट्रीय सहयोग और बेहतर अवसर की राह खुली

जयपुर। चिकित्सा शिक्षा के क्षेत्र में अंतर्राष्ट्रीय सहयोग को बढ़ावा देने के लिए राज्य सरकार ने मैनचेस्टर यूनिवर्सिटी यूके के साथ एमओयू किया है। यह एमओयू स्वास्थ्य सेवाओं, अनुसंधान, क्षमता निर्माण एवं चिकित्सा शिक्षा के विकास को नई दिशा देगा। राजस्थान सरकार और मैनचेस्टर यूनिवर्सिटी के बीच यह सहयोग चिकित्सा शिक्षा एवं स्वास्थ्य सेवाओं को वैश्विक स्तर पर जोड़ते हुए प्रदेश की जनता को बेहतर स्वास्थ्य सुविधाएं उपलब्ध करवाने में मील का पत्थर साबित होगा।



चिकित्सा शिक्षा विभाग ने मंगलवार को यूके की मैनचेस्टर यूनिवर्सिटी के साथ एमओयू किया।

चिकित्सा शिक्षा सचिव अम्बरीश कुमार ने बताया कि यह एमओयू स्नातक एवं स्नातकोत्तर शैक्षिक कार्यक्रमों का सह-विकास, साझा शिक्षण एवं संयुक्त कार्य प्रणाली को बढ़ावा देगा। इसके माध्यम से गैर-संचारी रोगों की रोकथाम एवं नियंत्रण में सहयोग मिलेगा। स्वास्थ्य संबंधी विषयों जैसे स्वास्थ्य सेवा, यूनिवर्सल हेल्थ कवरेज आदि पर जानकारी, अनुभव एवं विशेषज्ञता का आदान-

प्रदान तथा पारस्परिक सहयोग हेतु नेटवर्क निर्माण होगा। साथ ही, संयुक्त अनुसंधान एवं प्रौद्योगिकी परियोजनाएं संचालित हो सकेंगीं,जिसमें आवश्यकतानुसार तृतीय पक्ष संस्थाओं को भी शामिल किया जा सकेगा। दोनों पक्षों के चिकित्साकर्मियों एवं छात्रों का आदान-प्रदान हो सकेगा। स्नातक, परास्नातक विद्यार्थी, पोस्ट-डॉक्टरल

एवं क्लिनिकल ट्रेनिंग फेलो, हेल्थ वर्कर्स एवं अकादमिक स्टाफ इस एमओयू के माध्यम से नई तकनीक एवं नवाचारों को सीखकर प्रदेश में स्वास्थ्य सेवाओं को उन्नत बनाने में भूमिका निभा सकेंगे। एमओयू के माध्यम से चिकित्सा शिक्षा के क्षेत्र में अनुसंधान एवं तकनीकी कार्यक्रमों में फंडिंग आदि के बेहतर अवसर मिल

सकेंगे। साथ ही, आपसी सहमति से अन्य नए क्षेत्रों में सहयोग मिल सकेगा। एमओयू के अवसर पर अतिरिक्त निदेशक (अस्पताल प्रशासन) मुकेश कुमार मोणा, अतिरिक्त निदेशक (प्रशासन) राजमेश चंचल वर्मा, उप निदेशक राजमेश लोकेश मोणा, उप निदेशक अस्पताल प्रशासन डॉ. वंदना शर्मा सहित विभाग के अन्य अधिकारीउपस्थित रहे। मैनचेस्टर यूनिवर्सिटी की ओर से मिस हेलेन हॉथॉर्न (इंटरनेशनल एजीक्यूटिव ऑफिसर), प्रो. कोथ ब्रेनन (बाइस डीन फॉर इंटरनेशनलाइजेशन), प्रो. कैथरीन रॉबिन्सन (डायरेक्टर, सोशल केयर एंड सोसाइटी रिसर्च ग्रुप), प्रो. विमल शर्मा (प्रोफेसर, ग्लोबल मेंटल हेल्थ), प्रो. लूसी बर्न-डेविस (एसोसिएट डीन फॉर इंटरनेशनलाइजेशन, टीचिंग एंड लर्निंग), प्रो. ड्रिगो शीस्सल (एसोसिएट डीन फॉर इंटरनेशनलाइजेशन, स्टाफ एंड स्टूडेंट मोबिलिटी) एवं सुश्री अपराजिता कालरा (प्रिंसिपल एडवाइजरदुईधिया) उपस्थित रहें।

दिया कुमारी ने लोहा मंडी हादसे में मृतकों को दी श्रद्धांजलि

जयपुर। उपमुख्यमंत्री दिया कुमारी ने विद्याधर नगर विधानसभा क्षेत्र के लोहा मंडी में हुए दर्दनाक सड़क हादसे में मृतकों को श्रद्धांजलि दी। विद्याधर नगर में आयोजित सामूहिक श्रद्धांजलि सभा में शामिल होकर उन्होंने दिवंगत आत्माओं की शांति के लिए प्रार्थना की और श्रद्धासुमन अर्पित किए। इस अवसर पर बड़ी संख्या में स्थानीय नागरिक भी मौजूद रहे। श्रद्धांजलि देने के बाद उपमुख्यमंत्री ने घटनास्थल का निरीक्षण (मौका मुआयना) किया और अधिकारियों से हादसे की विस्तृत जानकारी ली। उन्होंने निर्देश दिए कि भविष्य में ऐसी घटनाओं की पुनरावृत्ति न हो, इसके लिए टीस सुरक्षा उपाय किए जाएं दिया कुमारी ने अस्पताल पहुँचकर घायलों से मुलाकात की और उनकी कुशलक्षेम पूछी। उन्होंने कहा, इस दुःखद दुर्घटना में हमने जो अनमोल जीवन खोए हैं, वह क्षति अपूरणीय है। मैं ईश्वर से प्रार्थना करती हूँ कि दिवंगत आत्माओं की शांति मिले और परिजनों को इस कठिन समय में शक्ति प्रदान हो। उन्होंने आगे कहा कि ऐसी घटनाएँ दोबारा न हों, इसके लिए प्रशासन और समाज-दोनों को मिलकर काम करना होगा।

क्रिटिकल, स्ट्रेटेजिक तथा आरआरई खनिजों की दृष्टि से राजस्थान संपन्न

एक्सप्लोरेशन संस्थाओं में परस्पर समन्वय व सहयोग की आवश्यकता : प्रमुख सचिव टी. रविकान्त

जयपुर (कासं)। स्टेट जियोलोजिकल प्रोग्रामिंग बोर्ड की बैठक में आगामी वर्ष के मिनरल अन्वेषण कार्यों को अनुमोदित किया गया। प्रमुख सचिव, खान एवं भूविज्ञान टी. रविकान्त ने कहा है कि क्रिटिकल, स्ट्रेटेजिक व रेयर अर्थ एलिमेंट खनिजों के दृष्टि से भी राजस्थान देश का प्रमुख खनिज संपदा वाला प्रदेश है। ऐसे में जियोलोजिकल सर्वे ऑफ इण्डिया, एटोमिक एनर्जी डिपार्टमेंट, मिनरल एक्सप्लोरेशन, आरएसएमईटी और खान व भूविज्ञान विभाग सहित राज्य में काम कर रही केन्द्र व राज्य की खनिज खोज कार्य में जुटी संस्थाओं को बेहतर समन्वय और सहयोग से कार्य करना होगा, ताकि कार्य में गुणवत्ता के साथ ही ओवरलैपिंग जैसी स्थिति नहीं आये।



स्टेट जियोलोजिकल प्रोग्रामिंग बोर्ड की बैठक में खान एवं भूविज्ञान विभाग के प्रमुख सचिव, टी. रविकान्त शामिल हुए

- एसजीपीबी की 60 वीं बैठक में आगामी साल के मिनरल एक्सप्लोरेशन कार्य का किया गया अनुमोदन
- जीएसआई स्ट्रेटेजिक मिनरल एक्सप्लोरेशन पर देगा जोर, विभाग 37 परियोजनाओं पर करेगा कार्य

परियोजना प्रगति व कार्यों पर संवाद कायम रखना चाहिए जिससे खनिज खोज कार्य में एक दूसरे व फोल्ड अनुभवों को साझा किया जा सके। इससे पारदर्शिता के साथ ही बेहतर परिणाम प्राप्त हो सकेंगे व एक दूसरे के कार्यक्षेत्र में अनजाने में दखल की संभावना नहीं रहेगी। उन्होंने कहा कि राजस्थान माइनिंग सेक्टर में आज देश का अग्रणी प्रदेश हो गया है और मेजर मिनरल ब्लॉकों के ऑक्शन में पहला स्थान प्राप्त करने के साथ ही 8 प्री एम्बेडेड ब्लॉकों की ऑक्शन प्रक्रिया शुरू कर नया माइलस्टोन बनाने जा रहा है। अब लाइमस्टोन के साथ ही अन्य मेजर मिनरल्स की नीलामी पर भी जोर दिया जाएगा ताकि ऑक्शन में विविधिकरण आ सकेगा।

जियोलोजिकल सर्वे ऑफ इंडिया के उप महानिदेशक श्री एलएमएस मोरा ने कहा कि खनिज संपदा की दृष्टि से राजस्थान देश का महत्वपूर्ण राज्य बन गया है और जिस तरह से राजस्थान में खनिज खोज और खनन ब्लॉकों की नीलामी में कार्य हो रहा है वह प्रशंसनीय है। उन्होंने बताया कि केन्द्र सरकार का क्रिटिकल और स्ट्रेटेजिक मिनरल पर जोर है और उसी को देखते हुए साल 2026-27 में जीएसआई द्वारा 80 एक्सप्लोरेशन परियोजनाओं में से 40 से 42 परियोजनाएं क्रिटिकल मिनरल के एक्सप्लोरेशन की ली जा रही है।

अंता की जनता ने भाजपा पर जताया भरोसा : मदन राठौड़

जयपुर । भाजपा प्रदेश अध्यक्ष मदन राठौड़ ने अंता विधानसभा उपचुनाव में हुए भारी मतदान के लिए क्षेत्र के मतदाताओं का आभार व्यक्त किया है। उन्होंने कहा कि अंता की जनता ने लोकतंत्र के इस पर्व में बढ़-चढ़कर हिस्सा लिया है, जिससे यह स्पष्ट है कि लोगों का विवास प्रभारमंत्री नरेंद्र मोदी और मुख्यमंत्री भजनलाल शर्मा के नेतृत्व में बनी डबल इंजन की सरकार पर लगातार बना हुआ है। राठौड़ ने कहा कि अंता विधानसभा क्षेत्र में करीबन 80 फीसदी से अधिक मतदान हुआ है, जो बेहद उत्साहजनक है और हमारे लिए यह एक सुख संकेत है। भाजपा को पूर्ण विश्वास है कि पार्टी इस चुनाव में अच्छी संख्या में मतों के अंतर से विजयी होगी।

भाजपा प्रदेश अध्यक्ष मदन राठौड़ ने कहा कि पार्टी ने इस उपचुनाव को जनता के असली मुद्दों विकास, सुशासन और पारदर्शिता पर लड़ा है। उन्होंने कहा कि राजस्थान सरकार ने बीते लगभग दो वर्षों में राज्य के हर वर्ग के लिए अभूतपूर्व कार्य किए हैं। विशेष रूप से इस क्षेत्र के लिए ईआरसीपी परियोजना की स्वीकृति मिलने से लोगों में नई उम्मीद जगी है। जनता को अब यह भलीभांति समझ में आ गया है कि उनकी चिंता केवल भारतीय जनता पार्टी ही करती है। मदन राठौड़ ने कहा कि अंता सीट भाजपा की थी, जिसे पार्टी पुनः भारी बहुमत से जीतने जा रही है। कांग्रेस ने राजनीतिक षड्यंत्र रचकर हमारे उम्मीदवार को फँसाने का प्रयास किया था, जबकि वे निचली अदालत से बरी हो चुके थे। जनता ने कांग्रेस की इस साजिश को भलीभांति समझ लिया है और भाजपा के पक्ष में एकजुट होकर मतदान किया है।

प्रमुख सचिव टी. रविकान्त 60 वीं स्टेट जियोलोजिकल प्रोग्रामिंग बोर्ड की बैठक को संबोधित कर रहे थे। एसजीपीबी में केन्द्र व राज्य की संस्थाओं द्वारा आगामी वर्ष किये जाने वाले एक्सप्लोरेशन प्रोग्राम का अनुमोदन और पूर्व अनुमोदित परियोजनाओं की प्रगति समीक्षा की जाती है। उन्होंने कहा कि राजस्थान खनिजों की दृष्टि से विपुल संपदा वाला प्रदेश है। ऐसे में राज्य में काम कर रही एक्सप्लोरेशन संस्थाओं को औपचारिक और अनौपचारिक रूप से त्रैमासिक या मासिक रूप से

झगड़े में युवक की हत्या के दो अभियुक्तों को आजीवन कारावास

जयपुर। अतिरिक्त सत्र न्यायालय क्रम-6, महानगर द्वितीय ने होटल में धूम्रपान और शराब सेवन को लेकर हुए झगड़े में युवक की हत्या के दो अभियुक्तों महेन्द्र राव और सुरेश राव को आजीवन कारावास की सजा सुनाई है। अदालत ने दोनों अभियुक्तों पर कुल 1.2 लाख रुपए का जुर्माना भी लगाया है। पीठासीन अधिकारी पंकज बंसल ने अपने आदेश में कहा कि अभियोजन की साक्ष्य से स्पष्ट है कि मृतक विशाल और उसके दोस्त शराब पार्टी के लिए होटल गए थे।

यहां शराब पीने की बात को लेकर होटल कर्मचारियों और उनमें कहासुनी हो गई। वहीं होटल के बाहर होटल कर्मी

अभियुक्तों ने विशाल से मारपीट की और महेन्द्र ने फ्राई पैन से सिर पर चोट मारकर उसकी हत्या कर दी। अदालत ने कहा कि दोनों अभियुक्तों का पूर्व का कोई अपराधिक रिकार्ड उपलब्ध नहीं है, लेकिन उन्होंने हत्या का गंभीर अपराध किया है। इसलिए उन्हें दंडित करना उचित होगा। प्रकरण में एक आरोपी अशोक जमानत लेकर फरार चल रहा है, जबकि अदालत ने लालचंद, मुकेश, प्रहलाद, अमन व लखन को संदेह का लाभ देते हुए बरी कर दिया। अभियोजन पक्ष की ओर से अपर लोक अभियोजक कुलदीप गौड़ ने बताया कि 13 मार्च, 2022 को दर रात मृतक विशाल अपने

अन्य साथियों के साथ एक होटल में शराब पार्टी के लिए आया था। यहां कमरा लेने के बाद उसके दोस्त बाहर शराब और सिगरेट पीने लगे। इस पर होटल के कर्मचारी अशोक ने उन्हें टोका और दोनों के बीच झगडा हो गया। इस दौरान होटल के अन्य कर्मचारी महेन्द्र व अन्य भी वहां आ गए। दोनों पक्षों के बीच मारपीट होने पर विशाल और उसके दोस्त होटल से बाहर भागने लगे तो अभियुक्तों ने उनका पीछा किया और महेन्द्र ने बीच रोड विशाल के सिर पर फ्राई पैन से वार किया। जिससे उसकी मौत हो गई। घटना को लेकर शहर के वैशाली नगर थाने में रिपोर्ट दर्ज कराई गई।

आयुर्वेदिक चिकित्सकों को नियुक्ति के समय से ही पेंशन व अन्य लाभ दिए जाएंगे : हाईकोर्ट

जयपुर। राजस्थान सरकार द्वारा अस्थाई पदों पर नियुक्त किए गए आयुर्वेदिक चिकित्सकों को वर्ष 2007 में नियमितीकरण करने के उपरांत पेंशन तथा अन्य लाभ मिलने का अधिकार नियुक्ति के समय से आंका जाएगा या नियमितीकरण की तारीख से, इस विषय पर जोधपुर स्थित राजस्थान हाईकोर्ट ने 177 आयुर्वेदिक चिकित्सकों के पक्ष में फैसला देते हुए आदेश दिए है कि इन

- राजस्थान हाईकोर्ट की जोधपुर ब्रांच ने 177 आयुर्वेदिक चिकित्सकों के पक्ष में फैसला सुनाया

पुष्पेंद्र सिंह भाटी तथा न्यायधीश संदीप तनेजा द्वारा इसी मामले में राज्य सरकार द्वारा दायर अपील को खारिज करते हुए दिए गए। इस मामले में राज्य सरकार द्वारा 1990 और 1993 के बीच अस्थाई पदों पर आयुर्वेदिक चिकित्सकों की नियुक्ति की गई थी। हालांकि 2007 में उनका नियमितीकरण भी कर दिया गया था। मामले में जिरह के दौरान राज्य

सरकार की ओर से 3 तर्क प्रस्तुत किए गए, जिसके तहत कहा गया कि चूंकि चिकित्सकों का नियमितीकरण 2007 में किया गया था, उन्हें पेंशन व अन्य लाभ इसी तारीख से दिए जा सकते हैं, उससे पहले से नहीं। और उनकी नियुक्ति के समय से अगर एन चिकित्सकों को लाभ दिया गया तो यह न केवल नियमों की अवहेलना होगी बल्कि राज्य सरकार पर अतिरिक्त वित्त भार भी पड़ेगा।

नाबालिग से अश्लीलता करने वाले फार्मासिस्ट को सजा

जयपुर (कासं)। जिले की पाँक्सो मामलों की विशेष अदालत ने अस्पताल में दवा लेने गई नाबालिग के साथ अश्लीलता करने वाले फार्मासिस्ट घनश्याम को सात साल की सजा सुनाई है। इसके साथ ही अदालत ने अभियुक्त पर पचास हजार रुपए का जुर्माना भी लगाया है। पीठासीन अधिकारी केशी अटवासिया ने अपने आदेश में कहा कि वर्तमान में छोटे बच्चों के साथ लैंगिक अपराध बढ़ते जा रहे हैं। अभियुक्त ने सरकारी कर्मचारी होते हुए करीब 11 साल की बच्ची के साथ अश्लीलता की है। ऐसे में उसके प्रति नरमी का रुख नहीं अपनाया जा सकता।

अपने पुराने बैंक खाते में पैसे जमा करके भूल गए?



जो आपका है उसे वापस दिलाने में आरबीआई आपकी मदद करेगा।

आपके बैंक के निष्क्रिय खाते (2 वर्ष से ज़्यादा और 10 वर्ष तक असक्रिय) में जमा पैसे / दावा न की गई जमा राशि (10 वर्ष से अधिक) को आरबीआई के डीईए फंड में ट्रांसफर कर दिया जाता है। आप या आपके कानूनी वारिस उसे कभी भी वापस ले सकते हैं।



RIICO
GROW WITH RAJASTHAN




**RIISING
RAJASTHAN**

जयपुर की प्राइम लोकेशन जगतपुरा के रीको अपैरल पार्क में व्यवसायिक भूखंड की ई-नीलामी

भूखंड विवरण

भूखंड संख्या- SPL-5 • मेन 200 फीट महल रोड पर (कॉर्नर प्लॉट) क्षेत्रफल 5780 वर्ग मीटर



ईएमडी

प्रारम्भ तिथि : 13 नवम्बर, 2025 (प्रातः 10 बजे)

अंतिम तिथि : 27 नवम्बर, 2025 (सायं 6 बजे)

ऑनलाइन बिड

प्रारम्भ तिथि : 28 नवम्बर, 2025 (प्रातः 10 बजे)

अंतिम तिथि : 02 दिसम्बर, 2025 (सायं 5 बजे)

आरक्षित मूल्य

₹2,15,000

प्रति वर्ग मीटर

आवेदन के लिए स्कैन करें



*25% भुगतान के बाद, शेष 75% भुगतान 11 किश्तों में 8.5% ब्याज के साथ या 120 दिनों के भीतर ब्याज रहित भुगतान

विशेष शर्तः 20% बिल्ट-अप परिया को GCC/IT/Co-working स्पेस के लिए 20 वर्ष तक किराए/लीज पर देना आवश्यक

राजस्थान स्टेट इंडस्ट्रियल डवलपमेंट एंड इन्वेस्टमेंट कॉर्पोरेशन लिमिटेड

उद्योग भवन, तिलक मार्ग, सी-स्कीम, जयपुर 302005 • ई-नीलामी हैल्पलाइन - 0141 4593250, 4593237

वाट्सएप - 90013 06515 | riico.raajasthan.gov.in

रक.संकेत/सी.डी/13/373

आपके पैसे वापस पाने के 3 आसान चरण

- आपके बैंक की किसी भी शाखा में जाएं, भले ही वो आपकी नियमित शाखा न हो।
- केवाईसी दस्तावेजों (आधार, पासपोर्ट, मतदाता पहचान पत्र या ड्राइविंग लाइसेंस) के साथ फॉर्म जमा करें।
- सत्यापन के बाद ब्याज समेत, यदि है तो, अपने पैसे वापस पाएं।

आपके दावा न किए गए पैसे के बारे में जानने के लिए

आपके बैंक की वेबसाइट पर खोजें या आरबीआई के UDGAM पोर्टल (<https://udgam.rbi.org.in>) पर देखें, जिसमें फ़िलहाल 30 बैंक शामिल हैं।

आरबीआई कहता है...

जानकार बनिए, सतर्क रहिए!



जनहित में जारी

भारतीय रिज़र्व बैंक

RESERVE BANK OF INDIA

www.rbi.org.in

अधिक जानकारी के लिए

<https://rbi.kehatahai.rbi.org.in> देखिए

प्रतिक्रिया के लिए rbi.kehatahai@rbi.org.in पर लिखिए

वसुआर कोड स्कैन कीजिए

आधिकारिक व्हाट्सएप नंबर

99990 41935